

# महानगर आज

कानपुर, 26 अक्टूबर 2010

## सतरंगी छटा के बीच 'पोपट की पाठशाला' ने गुदगुदाया

(आज समाचार सेवा)

कानपुर, 25 अक्टूबर। चारों तरफ बिखरी सतरंगी छटा, मन-मस्तिष्क को आनंदित करतीं स्वर लहरियां और तालियों से गूंजता प्रांगण। मौका था रुमा स्थित ऐलनहाउस इंस्टीट्यूट ऑफ टेक्नालॉजी में आयोजित तुषागि-२०१० का। इस कार्यक्रम के माध्यम से वरिष्ठ छात्रों ने नवीन शैक्षणिक सत्र २०१०-२०११ में प्रवेश लेने वाले छात्र-छात्राओं का जोरदार स्वागत किया। आईआईटी के पूर्व प्रोफेसर जी.के.लाल, सुपर हाउस एजुकेशन फाउंडेशन के सेक्रेटरी जफरूल

### ■ ऐलन हाउस इंस्टीट्यूट आफ टेक्नोलॉजी में तुषागि-२०१०

अमीन व निदेशक जावेद हाशमी, इंस्टीट्यूट के निदेशक डा.ए.पी.वर्मा और सुपर हाउस लिमिटेड के महाप्रबन्धक डी.के.धीर ने दीप प्रज्वलित कर कार्यक्रम का शुभारम्भ किया। कार्यक्रम की प्रथम कड़ी में शिप्रा एवं निकिता ने सरस्वती वंदना एवं आमरीन ने स्वागत गीत प्रस्तुत किया। वरिष्ठ छात्रों ने नवआगन्तुक छात्रों से औपचारिक परिचय किया। लघु नाटिका पोपट की पाठशाला एवं अंधेर नगरी चौपट राजा ने सभी को लोटपोट कर दिया। शानतम, गायत्री और चारू ने अपने नृत्य से दर्शकों को झूमने के लिए मजबूर कर दिया। अंकित, भानु एवं रेहान की शैरो शायरी सुन दर्शक वाह-वाह कर उठे। नवआगन्तुक छात्रों ने अलग-अलग थीम पर रैम्प पर भी जलवे बिखेरे। कार्यक्रम में डा.दीपिका, डा.हेमा, अदिति, प्राची, रश्मि, डा.दीपा, विकास, रिषीकान्त आदि लोग मौजूद रहे।



तुषागि-उत्साहित ऐलन हाउस के छात्र-छात्राएं।

छाया:आज